

6 ta' Ottubru 1961

Imhallfin:—

Is-S.T.O. Prof. Sir Anthony J. Mamo., O.B.E., C.St.J., Q.C.,
B.A., LL.D., President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Carmela Farrugia et.

versus

Mary Abela

Servigi — Gratuwità.

Anki jekk ma jkunx gie pattwit, hu dovut kumpens ghal servigi meta miċ-ċirkustanzi jirriżulta li l-prestant kellu l-intenzjoni li jithallas. Il-prestazzjoni gratuwita ma għandix tigi preżunta, salvi konsiderazzjonijiet oħra f'każ ta' stretti parenti.

Jekk il-prestant tas-servigi kellu f'rasu illi, minflok kumpens pekunjarju, jottjeni korrispettiv tehor minn għand il-persuna servuta, u dan il-korrispettiv tehor ma jigix konsegwit. allura l-prestant tas-servigi mhux prekluz milli minflok u jottjeni kumpens pekunjarju.

Il-Qorti:— Rat iċ-ċitazzjoni li biha l-atturi, wara li ppremettew li l-konvenuta kisret il-ftehim li kellha mal-attriċi, billi naqset li tikrilha l-post li l-konvenuta kienet ippromettietilha li tikrilha meta jitbattal; peress li minhabba l-ksur ta' dan il-ftehim, u anki jekk hemm bżonn bħala danni, l-attriċi għandha dritt titlob li tithallas minn għand il-konvenuta tal-injezzjonijiet u medikaturi li kienet għam-

let lil missier il-konvenuta b'inkarigu tal-istess konvenuta, u li l-attriçi kienet aċċettat li ma tithallasx tagħhom minhabba l-obligazzjoni assunta mill-konvenuta li tikrilha l-post meta jitbattal; wara li tiġi mogħtija kwalunkwe dikjarazzjoni neċessarja, u meħud kull provvediment oppor- tun; talbu li għar-raġunijiet fuq imsemmija jiġi dikjarat u deċiż li l-attriçi għandha dritt tithallas minn għand il-kon- venuta għall-injezzjonijiet u medikaturi li kienet għamlet lil missier il-konvenuta b'inkarigu tal-istess konvenuta. Bl- ispejjeż, kompriżi dawk tal-ittra uffiċjali tas-17 ta' Settem- bru 1958;

Omissis;

Rat is-sentenza ta' dik il-Qorti tat-23 ta' Jannar 1961, li biha aħadet it-talba tal-atturi. bl-ispejjeż; wara li kkun- sidrat;

Illi l-atturi qegħdin jibbażaw il-kawża fuq li l-konve- nuta naqset li tikri lill-attriçi l-post li kienet ippromettie- tilha, u għalhekk l-attriçi għandha d-dritt tithallas tal-pre- stazzjonijiet li għamlet ma' missier il-konvenuta, u li għa- lihom kienet aċċettat li ma tithallasx minhabba l-imsem- mija obligazzjoni tal-konvenuta;

Illi qabel xejn jeħtieġ issir l-indaġini jekk din il-pro- messa saretx, jekk gietx adenpjuta, u jekk kienetx tikkos- titwixxi obligazzjoni ġuridikament perfetta;

Illi l-konvenuta tammetti li, wara li l-attriçi kienet bdiet il-prestazzjonijiet fuq riferiti, kienet wegħditha li tikrilha post biex tkun tista' tiżżewweg; in segwitu tballal il-post nru. 68 Zerafa Street, Marsa, u l-konvenuta krietul- ha f1 fix-xahar, u b'hekk kompliet il-kelma tagħha; iżda l-attriçi tippretendi li l-konvenuta kienet wegħditha li, jekk il-post jinzerta żgħir, tibdilulha ma' post akbar. Din iċ- ċirkustanza giet miċħuda mill-konvenuta (fol. 3), u fil- fehma ta' Qorti ma gietx sostanzjata adegwament bil- provi;

Illi però, jekk stess "ex hypothesi" din il-promessa saret, jeħtieġ jiġi eżaminat jekk tikkostitwix dik l-obligaz-

zjoni perfetta, kapaçi li taghti lill-attriçi d-dritt li gġieghel lill-konvenuta tadempaha, u dan bil-mezzi kollha tal-ligi;

Skond id-Dritt Ruman, l-obbligazzjoni hija definita "Juris vinculum quo necessitate adstringimur alicuius rei solvendae" (Inst. De Obligationibus). Dak li jikkostitwixxi l-obbligazzjoni huwa l-"vinculum juris", li bis-saħħa tiegħu d-debitur ikun jista' jiġi kostrett jeżegwixxi l-obbligazzjoni. "L'obbligazione", jinnota Laurent fuq l-awtorità ta' Donello, "è un vincolo . . . un legame ('une chaine'); quegli che è legato ('en chaine') non può sfuggire al potere di colui che lo tiene nei legami . . . I suoi ceppi non sono infranti che quando ha adempito la prestazione Questo vincolo può essere paragonato a dei ceppi materiali, perchè esso priva il debitore della sua libertà o la diminuisce; essendosi obbligato, egli non è più libero; egli ha abdicato alla sua libertà, e può essere costretto dalla forza pubblica ad adempiere i suoi impegni" (Diritto Civile, Vol. XV, §424);

Mhux diversament jesprimi ruħu Giorgi:— "Chi dice 'obbligazione' dice 'legame'; chi dice 'legame', dice 'vincolo'. E' veramente quella necessità in cui viene a trovarsi il debitore di sottostare alla sentenza di condanna, all'esecuzione sui beni, e qualche volta anche sulla persona, qualora non voglia adempiere la obbligazione; è un vincolo potente, il più potente di cui fosse dato disporre al potere sociale in vantaggio del creditore" (Obbligazioni, Vol. I, §32);

Illi għalhekk jehtieg ġiġi eżaminat jekk fil-promessa talvolta magħmula mill-konvenuta lill-attriçi jirrikorrix jew le dan il-vinkolu; u l-Qorti wara li rriflettiet ħafna fuq il-każ, hija tal-fehma li skond id-ċirkustanzi dan il-vinkolu ma jirriżultax. Ebdha prova, infatti, ma saret li l-promessa saret bħala korrispettiv tal-prestazzjonijiet li kienet allura qegħdha tirrendi l-attriçi; anzi jirriżulta l-kuntrarju. Infatti ġie pruvat li l-attriçi ma kienetx tippresta ruħha bi hlas (fol. 21 u 45); u meta l-konvenuta staqsietha x'kellha tiegħu, irrispondietha li kienet qegħdha tagħmlu bi piacer u ħbiberija (fol. 38). Dan isib il-konferma tiegħu fil-fatt, ammess anki mill-attriçi, li hija rċeviet minn għand il-konvenuta flixkun whisky u par imsielet tad-deheb; kif ukoll fil-

fatt, ammess anki mill-attriçi, li l-konvenuta, meta kritilha l-post li ghandha l-lum, tagħha l-fakoltà, il-lum eċċezzjoni, li tissublokah biex tiġbor l-ispejjeż li kienet għamlet;

Illi huwa veru li l-konvenuta, skond ma xehdet, kienet u baqgħet tħossha obligata lejn l-attriçi; u dan, urietu bil-li marret għat-tieg tagħha u għall-maġhmudija tal-ewwel tarbija tagħha bir-rigal; iżda dan ma jwassalx għall-konkluzjoni li si tratta ta' obligazzjoni perfetta u tali li għgib magħha l-koerċizzjoni bil-mezzi kollha tal-liġi f'każ ta' inadempjenza. Apparentement si tratta ta' obligazzjoni imperfetta, bl-animu li tiġi adempita, iżda mingħajr ebda ħsieb ta' vinkolu ġuridiku, bħal ma hija dik naxxenti minn dover ta' rikonoxxenza;

Ighid a propożitu Pothier:— “Quegli che ha ricevuto qualche segnalato beneficio è certamente obbligato di prestare al suo benefattore, allorchè si presenta l'occasione, tutti i possibili servigi; egli pecca e si disonora quando non lo faccia. Ma il suo benefattore non ha diritto di esigerli; e quando gli vengono prestati, li riceve anche esso come un vero beneficio. Se costui avesse il diritto di esigere nella stessa occasione gli stessi prestati servigi, non si potrebbe dire che egli ha fatto un beneficio; sarebbe questo un vero prestito, ed i servigi retribuiti non sarebbero più una riconoscenza, essendo questa essenzialmente volontaria”. U aktar il-quddiem l-istess awtur jikkonkjudi:— “Vi sono promesse che si fanno di buona fede e coll'attuale volontà di adempirle senza l'intenzione però di dare a quelli a cui si fanno il diritto di esigerne l'adempimento Simili obbligazioni producono un' obbligazione imperfetta ma non formano obbligazione civile, nè in conseguenza contratto” (Obbligazioni, §§ 1 u 3). Tal-istess fehma huwa Laurent (op. cit., § 430). U f'dan is-sens ukoll esprimiet ruħha din il-Qorti (Kollez. VI. 332; XXVIII-I-195; P.A. Civill 28. 6. 1954 in re “Buttigieg vs. Caruana”);

Illi minn dan tinzel il-konsegwenza illi, jekk bejn l-attriçi u l-konvenuta ma kienx hemm ftehim ġuridikament vinkolanti, tiġi nieqsa l-baži kollha tal-pretensjoni tagħha;

Illi, deġ resto, ġie pruvat li l-attriçi, fil-kors tal-prestaz-

zjonijiet in kwistjoni, gatt ma wriet l-intenzjoni li tithallas, u għalhekk ma tistgħax titlob dan il-ħlas in vista li l-lum ir-relazzjonijiet mal-konvenuta tiddlu (v. Kollez. XXXIV-I-96; P.A. 24. 6. 1954 in re "Cauchi vs. Micallef"; P.A. 10.11. 1956 "Dalmas vs. Stellini"; u P.A. 10. 10. 1960 in re "Azzopardi utrinque");

Rat, fol. 59, in-nota tal-appell tal-atturi, u fol. 60 l-petizzjoni tagħhom għar-revoka tas-sentenza fuq imsem-mija, billi tiġi milqugħa t-talba tagħhom, bl-ispejjeż;

Omissis;

Ikkunsidrat;

Illi gie kostantement affermat mill-ġurisprudenza tal-Qrati Tagħna minn żmienijiet antiki (ara Prim'Awla Ċivili "Cutajar vs. Falzon", 2 ta' Jannar 1843), illi anki jekk ma jkunx pattwit, hu dovut kumpens għal servigi meta miċ-ċirkustanzi jirriżulta li l-prestant kellu l-intenzjoni li jithallas. Il-prestazzjoni gratuwita ma għandhiex tiġi preżunta, salvi konsiderazzjonijiet oħra fil-każ ta' stretti parenti; u f'dan il-każ tal-lum l-attriċi ma kienetx imparentata mal-konvenuta, anzi lanqas biss kienet haġiba tagħha. ħlif li kienu jsellmu l-xulxin. "Ex admissis", l-attriċi, li hi "nurse" ċertifikata, ipprestat għal żmien servigi lil missier il-konvenuta b'inkarigu tal-istess konvenuta;

Illi l-konvenuta adduċiet iċ-ċirkustanza li l-attriċi, fil-kors tal-prestazzjoni ta' dawn is-servigi, qalet li kienet diegħda tagħmel ix-xogħol bi pjaċir u bi ħbiberija (fol. 38);

Illi mill-kumpless tal-provi jidher ċar li l-attriċi, li kienet sejra tiżzewweġ (kif fil-fatt in segwitu żżewweġ mal-attur), xtaqet takkwista in lokazzjoni xi post adatat għaliha minn fost dawk li kellha l-konvenuta, u li dan kien appuntu l-korrispettiv minnha preferit, ovvjament in vista tad-diffikultajiet attwali li wieħed isib dar fejn joqgħod.

Għalhekk ma jistgħax jingħad li l-attriċi kellha fi hsiebha li tippresta s-serviġi tagħha gratuwitament; anzi riedet korrispettiv; biss, għall-mument, ippreferiet li l-korrispettiv ikun dak fuq aċċennat minflok pekunjarju;

Ikkunsidrat;

Illi l-konvenuta ma tistgħax tippretendi li żdebitat ruha għaliex tgħat in lokazzjoni lill-attriċi l-post numru 68 Zerafa Street, il-Marsa. Ma tistgħax tippretendi dan, għal dawn ir-raġunijiet li sejrin jingħadu;

L-attriċi ssostni (u dwar daqshekk tgħat ix-xhieda tagħha u giebet xhieda oħra) li, peress li l-post ta' Strada Zerafa kien diżadatt, il-konvenuta kienet ippromettietilha li tidlilha dak il-post ma' ieħor tagħha malli jitbattlilha xi wiehed. Il-konvenuta ċaħdet din it-tieni promessa. Hu però verosimili li sar xi diskors f'dak is-sens, għaliex ma hux preżumibbli li l-attriċi riedet post kwalunkwe, imma hu preżumibbli, inveċe, li hi xtaqet ikollha post adattat għal-bżonnijiet tagħha; u jekk l-attriċi fil-fatt ħadet dan il-post, dan għamlitu aktarx bħala miżura provviżorja għaliex kienet sejra tiżzewweg u kienet premurata li jkolliha xi post ta' abitazzjoni, imma mhux għaliex b'dak il-post kienet irraġġungiet il-korrispettiv li kellha fi hsiebha, u kien għalhekk verosimili li jsir, kontemporaneament jew wara, (fol. 113) xi d'skors fis-sens li mal-ewwel okkażjoni l-konvenuta tagħtiha in lokazzjoni post ieħor;

Barra minn hekk, il-fatt ammess mill-konvenuta (fol. 88) li hi tgħat lill-attriċi l-permess li tissulloka, jista' jkun mhux biss indizju ta' provviżorjetà tal-okkupazzjoni, imma jista' anki jissuffraga dak li galet l-attriċi fis-sens li l-konvenuta riedet tagħtiha l-opportunità li tirkupra minn għand is-subinkwilin l-ispejjeż li kienet għamlet fil-post ladarba toħroġ minnu meta tagħtiha post ieħor (fol. 112). Però, saret jew ma saretx din it-tieni promessa ta' post ieħor, l-attriċi l-istess għandha d-dritt li tithallas tas-serviġi tagħha. Infatti, jekk saret, allura ma jimpurtax iekk kienetx vera obligazzjoni vinkolanti jew le, għaliex dak li huwa mportanti hu li l-attriċi, billi dan il-post ieħor ma ġiex mogħti lilha, ma kkonsegwietx il-korrispettiv ta' post ieħor

adattat li hi riedet, u darba fallut dan il-korrispettiv, hi għandha dritt għal kumpens pekunjarju, skond kif gie ritenut fis-sentenza riportata fil-Vol. VII, pag. 430, fis-sens li l-kumpens hu dovut "anche se i servizi fossero stati prestati colla speranza di un altro vantaggio, se questo non si verifica per fatto non imputabile a chi ha prestato i servizi". Jekk ma saretx, allura għandu jingħad li l-attriċi l-istess ma kkonsegwietx l-iskop tagħha, għaliex il-post lilha mogħti kien eminentement diżadatt, billi kien jikkonsisti biss f'kamra u kamra oħra żgħira, u W.C. fil-bitha. Di più, il-konvenuta kriet il-post lill-attriċi b'kera aktar minn dak li kien qabel diġà fissat mill-Bord tal-Kera (fol. 38). J iżjed li l-attriċi kellha tagħti xi flus lit-tifla tal-inkwilin ta' qabel (fol. 28), u nefqet is-somma ta' £60 biex tnaddaf dan il-post, għax kien malandat (fol. 112). Anki l-konvenuta, bil-kiri lill-attriċi, evitat ir-rekwizizzjoni tiegħu (fol. 88 u 113). Minn dan jidher li kien każ ta' kif jingħad, "carità pelosa"; għaliex il-konvenuta riedet tibbenefika b'awment ta' kera, u bbenefikat bl-ispejjeż li saru għar-riġattament tal-post, u billi giet evitata r-rekwizizzjoni tiegħu, mentri l-attriċi hadet post li ma kienx tajjeb għaliha. Issa, ekwament ma jistgħax jingħad li kien "dan" il-korrispettiv li kellha fi nsiiebha l-attriċi meta, għal żmien mhux indifferenti ipprestat servigi mhux traskurabbli bħala "nurse" lil missier il-konvenuta; u jekk għalhekk l-attriċi ma kkonsegwietx lanqas dan il-korrispettiv, allura hemm, l-istess, id-dritt tagħha għall-nlas, skond l-istess ġurisprudenza citata;

Illi lanqas jista' jingħad li l-attriċi giet imħallsa bil-par imsielet stmati £1. 10. 0d (fol. 71) u/jew bil-flixkun whisky; salv li, jekk ikun il-każ, il-valuri rispettivi jiġu dedotti meta jiġi fissat il-kumpens;

Ikkunsidrat;

Illi fiċ-ċitazzjoni t-talba hi ristretta għall-kwistjoni tal-"an", u mhix estiża għall-kwistjoni tal-"quantum"; għalhekk l-aċċertament partikolaregġiat tas-servigi reżi mill-attriċi lil missier il-konvenuta b'inkarigu ta' din, u l-fissazzjoni tal-entità tal-kumpens, għandhom ikunu materja ta' ġudizzju ieħor, jekk il-kontendenti ma jaslux fi ftehim;

Għal dawn ir-ragunijiet;

Tiddeċidi billi tilqa' l-appell tal-atturi, tirrevoka s-sentenza appellata, u tiddikjara, għas-sens tat-talba kontenuta fiċ-ċitazzjoni, illi l-atturi għandhom dritt jithallsu għas-serviġi reżi mill-attriċi lil missier il-konvenuta b'inkarigu tal-konvenuta;

L-ispejjeż taż-żewġ istanzi għandhom jithallsu mill-konvenuta.
